

2nd November 1962]

ஆசிரியர் பயிற்சிப் பள்ளி (சித்தர் கோயில்)

* 1141 கேள்வி.—**திரு. சோ. ஆறுமுகம் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டம் வீரபாண்டி தொகுதி சித்தர் கோயில் கிராமத்தில் ஒரு ஆசிரியர் பயிற்சிப் பள்ளி துவக்க உத்தேசம் உண்டா?

(இ) அப்படியானால் எப்பொழுது?

கனம் திரு. எம். பக்தவத்சலம் : (அ) இல்லை, ஐயா.

(இ) எழுவில்லை.

திரு. சோ. ஆறுமுகம் : சேலம் மாவட்டத்தில் ஆசிரியர் பயிற்சிப் பள்ளிகள் குறைவாக இருப்பதன் காரணமாக அங்குள்ள மாணவர்கள் இரண்டு ஆண்டுகள், மூன்று ஆண்டுகள் கூட பயிற்சிப் பள்ளிகளில் இடம் கிடைக்காமல் அவதிப்படுகிறார்கள். இதைப் பரிசீலனை செய்து, அங்கு இன்னும் அதிகமான ஆசிரியர் பயிற்சிப் பள்ளிகளை ஏற்படுத்த சர்க்காருக்கு உத்தேசம் உண்டா?

கனம் திரு. எம். பக்தவத்சலம் : எந்தெந்த மாவட்டத்தில் எத்தனை மாணவர்கள் இடம் கிடைக்காமல் இருக்கிறார்கள் என்பதில் கவனிக்கப்பட வேண்டிய விஷயம். எந்த எந்த மாவட்டத்தில் இன்னும் எத்தனை பயிற்சி பெற்ற ஆசிரியர்கள் தேவை என்பதுதான் முக்கியம். மேலும் பயிற்சி பெற்ற ஆசிரியர்கள் தேவையாக இருந்தால், புதிய பயிற்சிப் பள்ளிகள் அனுமதிக்கப்படுகின்றன. மேலும் பயிற்சிப் பள்ளிகள் அனுமதிக்கப்பட வேண்டிய அவசியம் இல்லை என்று தோன்றியதால், கனம் அங்கத்தினர் குறிப்பிட்ட ஊரில் இந்தப் பள்ளி அனுமதிக்கப்படவில்லை.

பஞ்சாயத்து யூனியன் (பணக் கையாடல்)

* 1142 கேள்வி.—**திரு மு. செல்லையா :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்ரீவில்லிபுத்தூர் தாலுக்கா வத்திராயிருப்பு பஞ்சாயத்து யூனியனைச் சேர்ந்த இரண்டு பஞ்சாயத்து போர்டு தலைவர்கள் பணம் கையாடல் செய்ததாக சர்க்காருக்குப் புகார் வந்திருக்கிறதா?

(இ) அதன்மேல் என்ன நடவடிக்கை எடுக்கப்பட்டது?

கனம் திரு. எம். பக்தவத்சலம் : (அ) வத்திராயிருப்பு பஞ்சாயத்து யூனியன் பகுதியில் பஞ்சாயத்துப் பணத்தைக் கையாடியதாக இரண்டு கேஸுகள் அறிவிக்கப்பட்டுள்ளன—ஒன்று கஞ்சாபுரம் பஞ்சாயத்திலிருந்து, மற்றொன்று புதுப்பட்டி பஞ்சாயத்திலிருந்து.

[2nd November 1932]

(இ) கஞ்சாபுரம் பஞ்சாயத்தைப் பொறுத்தவரையில் பஞ்சாயத்துப் பணத்தைக் கையாடியதற்குப் பஞ்சாயத்துத் தலைவர் பொறுப்பாளியல்ல என்று கணக்குத் தணிக்கையிலிருந்து தெரிந்தது. புதுப்பட்டிப் பஞ்சாயத்துத் தலைவர் பஞ்சாயத்துப் பணத்திலிருந்து 7 ரூபாய் தற்காலிகமாகக் கையாடியுள்ளதாக தெரிவித்தது. அதற்காகவும், மற்றும் சில ஊழல்களுக்காகவும் அந்தப் பஞ்சாயத்துத் தலைவரைப் பதவியை விட்டு நீக்க நடவடிக்கை எடுத்து வரும்போது, அவர் மீது நம்பிக்கையில்லாத் தீர்மானமும் நிறைவேற்றப்பட்டுள்ளது. ஆனால், பஞ்சாயத்துத் தலைவர் உயர் நீதி மன்றத்தில் தாக்கல் செய்த ரிட் மனுவின்மேல் உயர்நீதி மன்றம் ரிட் மனு பைசலாகும்வரையில் அவர் மீது மேற்கொண்டு நடவடிக்கை எடுக்கக்கூடாது என்று தடை உத்தரவு பிறப்பித்துள்ளது.

ஆஸ்தான கவிஞர்கள்

* 1143 கேள்வி.—திரு. டி. கார்ச்சா கவுடர் : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரசாங்கத்தின் செலவில் ஆஸ்தான கவிஞர்கள் யாரேனும் நியமிக்கப்பட்டுள்ளனரா?

கனம் திரு. எம். பக்தவத்சலம் : இல்லை, ஐயா.

திரு. டி. கார்ச்சா கவுடர் : நாடு சுதந்திரம் அடைந்த பிறகு, நமது அரசாங்கம் ஆஸ்தான கவிஞர்களாக யாரையாவது நியமித்திருக்கிறதா? நியமித்திருந்தால், யார் யார் என்று அறிவிக்க முடியுமா?

கனம் திரு. எம். பக்தவத்சலம் : ஒரு முறை ஆஸ்தான கவிஞர்கள் நியமிக்கப்பட்டார்கள். தமிழுக்கும், மலையாளத்திற்கும், கன்னடத்திற்கும், சமஸ்கிருதத்திற்கும், தெலுங்கிற்கும் ஆஸ்தான கவிஞர்கள் நியமிக்கப்பட்டார்கள். தமிழைப் பொறுத்தவரையில், நாமக்கல் கவிஞர் திரு. இராமலிங்கம்பிள்ளை அவர்கள் ஆஸ்தான கவிஞராக நியமிக்கப்பட்டிருந்தார்.

Salem district (bifurcation)

* 1144 Q.—SRI M. KALYANASUNDARAM : Will the Hon. the Minister for Finance be pleased to state—

(a) the details of the proposal to bifurcate Salem district; and

(b) whether a copy of the report of the Special Officer appointed for that purpose will be placed in the Legislature Library?

THE HON. SRI M. BHAKTAVATSALAM : (a) A Special Officer in the grade of Collector has been appointed to work out the scheme for bifurcation of Salem district territorially. The report of the Special Officer is awaited.